



<http://www.arianafghanistan.com>



۲۰۱۹/۰۹/۱۵

تاج الدين ملتمل

د افغانستان د سولې او ولسواکۍ د ملي تفاهم او همغږۍ مرکز
[د ملي همغږۍ مرکز (مهم)]
د افغانستان د روانو ولسمشريزو ټاکنو په اړوند د مهم اعلاميه
د افغانستان ملت، روند اندو، ملي او ديموکرات قوتونو او اشخاصو ته زمونږ وړاندیز:



د افغانستان د سولې او ولسواکۍ د ملي تفاهم او همغږۍ مرکز [د ملي همغږۍ مرکز] په کابل کې د خپل لوي شورا په غونډه کې، د دی نهضت د نړيوالي خانگي د نظراتو په نظر کې نيولو سره، د رایو په اکثریت دا فيصله وکړه چې د هیواد د روانو حالاتو په نظر کې نیولو سره د ولسمریزو پدی را روانو ټاکنو کې مونږ په گډه د داکتر صیب محمد اشرف غني په مشرۍ، د «دولت ساز» ټیم نه پلوي د هیواد، نظام، سولې، ثبات، اجتماعي عدالت او ولسواکي په گټه ارزوو. نو مونږ د خپلو غړو د رایو په اکثریت د دغه ټیم نه خپل پلوی اعلانوو او پدی اړوند افغان ولس، رون اندو، او ټولو ملي مترقي قوتونو ته لاندی وړاندیزونه کوو:

۱ - مونږ د مهم ټولو غړو ته د هیواد په دننه او بهر کې لارښوونه کوو چې د دغه مرکز ټول غړي باید په خپلو ټولو امکاناتو سره د دولت ساز ټیم نه پلوي وکړي. په بهرني هیوادونو کې زمونږ ملگرو نه هیله دا ده چې د هیواد په داخل کې خپل ټولو اړونده خلکو (خپلوانو، سیاسي، اجتماعي او مسلکي ملگرو او دوستانو) سره اړیکي تأمین او هغوی رای ورکولو او په خاصه توگه د دولت ساز ټیم ته د رای ورکولو لپاره وهڅوي. هر هغه غړي چې کولای شی پدی ورځو کې افغانستان ته ولاړشی، ژر ځانونه هیواد ته ورسوي، او هلته دی د هغو نورو ملگرو سره چې د مختلفو هیوادونو نه د همدی هدف لپاره افغانستان ته تللي دي په گډه او تفاهم د ملي همغږۍ د مرکز په لارښوونه د خپلو ولسونو سره منظم فعالیتونه تر سره کړي.

۲ - مونږ د ټول افغان ولس نه هیله کوو چې د هیواد پدغه حساسه مرحله کې د ټولو هغو توطؤ په وړاندی چې زمونږ د ملت د ملي یوالي او د هیواد او نظام په وړاندی په ډیره پراخه توگه په مختلفو لارو په کار اچول شوی دی، په هوبنډاره او پوره جدی توگه خپل مقاومت او مبارزه وکړي، او په ټاکنو کې د گډون له لاری په هیواد کې د یوه انتخابي توانمند نظام په رامنځ ته کولو کې خپله ایماني او وجداني مکلفیت په سمه او جدی توگه تر سره کړي. په

ټاکنو کې د خلکو پراخه ونډې هڅول او یو ښه توانمند کاندید ته رایې ورکول د دغه هیواد په وړاندې زموږ د ټولو هغه وجداني دنده ده چې په اسانې سره یې تر سره کولای شو.

۳ - مونږ د افغانستان د ټولو هغو وړوڼد اندو، ملي او دیموکراتو قوتونو نه چې په هیواد کې د دیموکراسۍ د تحقق او د یوه توانمند ملي مرکزې انتخابي نظام په راولو کې یې د دولت ساز ټیم نه پلوي د هیواد په ګټه ارزولي مننه کوو، او غواړو چې خپل ټول امکانات د دوي د دغه پلوي په لاره کې د دوي سره شریک او د دوي په اختیار کې ورکړو.

۴ - د دی موقع نه په ګټه، مونږ د هیواد یو شمیر هغو پاکو او شریفو کاندیدانو نه چې د بریا احتمالي چانس یې کم دی، په درنښت هیله کوو چې د هیواد لویو ګټو ته په پام خپل وطن پالنه د «دولت ساز» ټیم سره په یوځای کېدو خپل ولس ته ثابتې کړی او هیله لرو چې د دی ټیم په راتلونکې نظام کې به دوي ته د لابنه خدمت کولو او په راتلونکې کې د خلکو د باور لا زیاته زمینه برابره شی.

۵ - مونږ د دولت په مخالفینو غږ کوو چې ټاکنې د ملت غوښتنه، د اسلامي شریعت لارښوونه او یو نیک انساني عمل دی. له دوي ټولو هیله کوو چې د دی بهیر نه پلوي وکړي او د هیواد د دښمنانو دغه توطیه چې د ټاکنو اخلاص دی له منځه یوسی. دوي به د دی کار په سر ته رسولو سره ځانونه رښتیني افغانان ثابت او په خپل ملت کې به ډیر پلویان تر لاسه کړی.

۶ - مونږ په دولت او د ټاکنو په کمیسیونو غږ کوو چې په خپل ټول قوت سره د ټاکنو نه سمه او جدې ساتنه او څارنه وکړی. د هیواد او ټاکنو دښمنان پرینږدی چې انتخابات ګډ وډ شی. که پدغه لاره کې دوي ته د ولسونو د پلوي ضرورت وی، مونږ ور ته دا ډاډ ورکولای شو چې ولسونه به په خپل ټول توان د دی ټاکنو نه ساتنه کې خپله مرسته وکړي. همدا راز د دی ټاکنو شفافیت تر هر څه ډیر ارزښتمند دی. مونږ په دولت او د ټاکنو په کمیسیونو غږ کوو چې په خپلو ټولو توانمنديو دغه پروسه شفافه، او بېله مداخلو وساتي. مونږ نه غواړو چې د شکونو په پلمه یو ځل بیا زموږ راتلونکې حکومت دوه سرې او د پردو د لاس وهنو وسیله شی. په درنښت

د ملي همغږۍ د مرکز د عالی شورا سکرتریت

یادونه:

که چیرې ګران لوستونکي و غواړی چې د دی لیکوال نوری لیکنی هم ولولی، نو کولای سی چې، پر انځور باندې د «کلیک» په اجرا کولو سره د لیکونکي مقالې او مطالب د «آرشیف» فهرست ته، لار ښودنه تر لاسه کړی!

د افغانستان د روانو ولسمشریزو ټاکنو په اړوند اعلامیه

[T_melatmal_deafghanistan_taakano_pa_alwand.pdf](#)